

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమోచారం

తెలంగాణ తెలుగు దినపత్రిక

Prop: Syed Inkeeshaf Ali

BAJAJ FINSERV

Call : 9490916775, 9652790005

CLASSIC **COMPUTERS & XEROX**
ELECTRONICS

సంపుటి : 15 సంఛిక : 129 ఆదిలాబాద్ ఎడిటర్ - సయ్యద్ కలీం బుధవారం, 12 నవంబర్ 2025 పేజీలు : 4 వెల : 2/-

ముగ్గురికీ ప్రతిష్టాత్మకమే..

జాబ్లహల్లో ఏ పార్టీ గెలిచినా ప్రభావం తీవ్రం

హైదరాబాద్ : జూబ్లీహిల్స్ అసెంబ్లీ నియోజకవర్గ ఉప ఎన్నిక ప్రతిష్టాత్మకంగా మారింది. బీఆర్ఎస్ ఎమ్మెల్యే మాగంటి గోపీనాథ్ అకాల మరణంతో ఖాళీ అయిన ఈ స్థానంకోసం పోటాపోటీ నెలకొన్నది. అటు అధికార పార్టీకి, ఇటు రెండు ప్రతిపక్ష పార్టీలకు జీవస్ఫురణ సమస్యగా మారింది. నవంబర్ 11న పోలింగ్ ముగిసింది. ఇదే నెల 14న భవిష్యత్తు తెలుసున్నది. కాంగ్రెస్ పార్టీ అభ్యర్థిగా నవీన్ యాదవ్, బీఆర్ఎస్ అభ్యర్థిగా మాగంటి గోపీనాథ్ సతీమణి సునీతా గోపీనాథ్, బీజేపీ అభ్యర్థిగా లంకల దీపక్ రెడ్డి బరిలో నిలిచారు. ముక్కోణపు పోటీ అనిపించినా, ప్రధానంగా బీఆర్ఎస్, కాంగ్రెస్ పార్టీల నడుమ ద్విముఖ పోరుగా మారింది. ఎన్నికల ప్రచారం ముమ్మరంగా సాగింది. కాంగ్రెస్ తరపున సీఎం రేవంత్ రెడ్డి, బీఆర్ఎస్ తరపున ఆ

పార్టీ వర్కింగ్ ప్రెసిడెంట్ కేటీఆర్, బీజేపీ నుంచి బండి నంజయ్ ప్రతిష్టాత్మకంగా ప్రచారం నిర్వహించారు. పోటాపోటీ ఉపన్యాసాలతో జూబ్లీహిల్స్ నియోజకవర్గ ప్రాంతాలు వారంరోజులపాటు దద్దరిల్లిపోయాయి. అభివృద్ధి ధ్యేయంగా కాంగ్రెస్, ఆరు గ్యారెంటీల అమలులో సర్కారు వైఫల్యంపై బీఆర్ఎస్, హిందూత్వ ఎజెండాగా బీజేపీ తమ వైఖరులను ప్రదర్శించారు. ఈ దశలో జూబ్లీహిల్స్ లో ఏ పార్టీ గెలుపొందినా ప్రభావం మాత్రం అధికంగా ఉంటుందని రాజకీయ విశ్లేషకులు అంచనా వేస్తున్నారు. అసెంబ్లీ ఎన్నికలకు ఈ గెలుపొటములే పునాదిగా అన్ని పార్టీలు భావిస్తున్నాయి. ముఖ్యంగా కాంగ్రెస్ పార్టీ ఓటమి పాలైతే అధికారంలో మార్పులు చోటుచేసుకుంటాయని భావిస్తున్నారు. సీఎం రేవంత్ పాలనపై ప్రజల్లో



విశ్వసనీయ కోల్పోయినట్టుగా భావించే ప్రమాదం ఉన్నది. కీలకమైన మార్పులు, చేర్పులకు కాంగ్రెస్ పార్టీ అధిష్టానం పూనుకుంటుందని చెబున్నారు. కాంగ్రెస్ వైఫల్యాలు ఆ పార్టీని ఓడించాయని ప్రజలు కూడా భావించే అవకాశం ఉన్నది. ఈ నేపథ్యంలో త్వరలో జరిగే స్థానిక సంస్థల ఎన్నికలు, వచ్చే అసెంబ్లీ ఎన్నికలపై తీవ్ర ప్రభావం ఉంటుందని విశ్లేషకులు అంచనా వేస్తున్నారు. కాంగ్రెస్ పార్టీకి ఆ ఎన్నికల్లో తీవ్రమైన డెబ్బ ఉంటుందని భావిస్తున్నారు. కాంగ్రెస్ సర్కారులో కూడా రేవంత్ రెడ్డి నాయకత్వంపై వ్యతిరేకత వచ్చే ప్రమాదం లేకపోలేదని చెబున్నారు. గత అసెంబ్లీ ఎన్నికల్లో ఓటమి, లోక్ సభ ఎన్నికల్లో ఘోర పరాభవంతో చతికిలపడిన బీఆర్ఎస్ పుంజుకోవాలంటే ఈ ఎన్నికే ప్రతిష్టాత్మకం కానున్నది. బీఆర్ఎస్ పార్టీ సిట్టింగ్ స్థానాన్ని కోల్పోతే ఆ పార్టీకి ఎదురు డెబ్బ తప్పదని విశ్లేషకులు అంచనా వేస్తున్నారు. అధికార పార్టీ ఎదుర్కోవడంలో, ఆ పార్టీ వైఫల్యాలను ప్రజల్లో తీసుకెళ్లినా నమ్మలేదని తేలుతుంది. వచ్చే ఎన్నికలపైనా ఆశలు వదులుకోవాల్సిందేనని చెబున్నారు. ప్రజలు అభివృద్ధినే నమ్ముతున్నారని తేలుతుంది. సానుభూతి కూడా పనిచేయలేదనే విషయం తేటతెల్లం కానున్నది. ప్రధాన ప్రతిపక్ష పాత్ర మారే అవకాశమూ లేకపోలేదు. బీజేపీ ఓటమి పాలైతే ప్రధానంగా హిందూత్వ ఎజెండా పనిచేయదని ఆ పార్టీకి భీష్మపడుతుంది. అదే విధంగా రాష్ట్రంలో బీజేపీకి భవిష్యత్తు ఆశలు ప్రశ్నార్థకం కానున్నాయి. కేంద్ర మంత్రి కిషన్ రెడ్డిపై ఇతర నేతలు వేలెత్తి చూపే అవకాశం ఉన్నది. వచ్చే ఎన్నికలపై బీజేపీ ఆశలు కూడా గల్లంతం కానున్నట్లు విశ్లేషకులు అంచనా వేస్తున్నారు.



బహారీ ఎన్టీయేకే తిరిగి పట్టం..! ఎగ్జిట్ పోల్స్ అంచనాలివే!

బీహార్ లో హెూరాహెూరీగా సాగిన అసెంబ్లీ ఎన్నికల పోలింగ్ ముగిసింది. అధికార ఎన్టీయే, విపక్ష మహాగర్భబంధన్ పార్టీల మధ్య తీవ్ర పోటీ కొనసాగింది. రాష్ట్ర చరిత్రలో ఎన్నడూ లేనంతగా రికార్డు స్థాయి పోలింగ్ నమోదైంది. నవంబర్ 14న ఫలితాలు వెల్లడి కానుండగా.. ఆయా సర్క్యూలు ఎగ్జిట్ పోల్స్ అంచనాలు ప్రకటిస్తున్నాయి. బీహార్ లో అధికార ఎన్టీయే 133-159 స్థానాల్లో విజయం సాధిస్తుందని పీపుల్స్ పర్టీ అంచనా వేసింది. మహాగర్భబంధన్ కు 75-101 సీట్లు వచ్చే అవకాశం ఉందని తెలిపింది. ప్రశాంత్ కిశోర్ నేతృత్వంలోని జస్ సురాజ్ పార్టీకి 0-5 స్థానాలు, ఇతరులు 2-8 స్థానాల్లో విజయం సాధించవచ్చని అంచనా వేసింది. డైనిక్ భాస్కర్ ఎన్టీయేకు 145-160 సీట్లు, మహాగర్భబంధన్ కు 73-91 సీట్లు రావచ్చని అంచనా వేసింది. ఎన్టీయేకు 147-167, విపక్షాలకు 70-90 స్థానాలు ఇతరులకు 2-8 స్థానాలు వస్తాయని మ్యూటీజ్ అంచనా వేసింది. పీపుల్స్ ఇన్ సైట్ కూడా ఎన్టీయేకు 133-148, విపక్షాలకు 87-102 సీట్లు, ఇతరులకు 3-6 వస్తాయని పేర్కొంది. జస్ సురాజ్ పార్టీకి మాత్రం 0-2 స్థానాల్లో గెలుపొందే అవకాశం ఉందని తెలిపాయి.

డాక్టర్ టెర్రర్.. 48 గంటల్లో చట్టవిరుద్ధ కార్యకలాపాల్లో ఐదుగురి హస్తం..!

ఎర్రకోటకు అతి సమీపంలో కారులో సంభవించిన భారీ పేలుడుతో దేశ రాజధాని నగరం దిల్లీ ఉలిక్కిపడింది. ఈ పేలుడుకు కారణమైన ఐ20 కారుకు సంబంధించిన సీసీటీవీ దృశ్యాలు వెలుగులోకి వచ్చాయి. ఆ కారు నడుపుతోన్న వ్యక్తి డాక్టర్ ఉమర్ నబీ అని పోలీసులు అనుమానిస్తున్నారు. గత రెండు రోజులుగా దేశవ్యాప్తంగా ఛేదినోస్తూ ఉగ్ర కుట్రల్లో భాగమైన వారిలో ఏకంగా ఐదుగురు వైద్యులు ఉండటం సంచలనం సృష్టిస్తోంది. ఇప్పటివరకు దిల్లీ ఘటనను మంత్రులు, అధికారులు దీనిని ఉగ్ర ఘటనగా పేర్కొన్నప్పటికీ.. చట్టవిరుద్ధ కార్యకలాపాల కింద దర్యాప్తు చేస్తున్నారు. నిషేధిత జైషే మహ్మద్, అన్సార్ గజ్నవత్ ఉల్ హింద్ ఉగ్ర సంస్థలతో సంబంధం ఉన్న 8 మందిని అరెస్టు చేసినట్లు సోమవారం జమ్మూకశ్మీర్ పోలీసులు వెల్లడించిన సంగతి తెలిసిందే.

వీరిలో ముగ్గురు వైద్యులు అదీల్ అహ్మద్, ముజమ్మిల్ షకీల్, షాహిన్ ఉన్నారు. వారిలోని మహిళా డాక్టర్ షాహిన్ సోమవారం లఖ్నోపూర్ అరెస్టు కాగా ఆమె కారు నుంచి ఏకే-47 రిఫ్లెక్సు స్వాధీనం చేసుకున్నారు. కశ్మీర్, హరియాణా, ఉత్తర్ ప్రదేశ్, కేంద్ర విజ్ఞానీలు సంయుక్తంగా నిర్వహించిన ఈ ఆపరేషన్ లో అమ్మోనియం నైట్రేట్, పొటాషియం నైట్రేట్ సహా సల్ఫ్యూరేట్ కూడిన 2,900 కిలోల పేలుడు పదార్థాన్ని కూడా స్వాధీనం చేసుకున్నట్లు జమ్మూకశ్మీర్ పోలీసులు తెలిపారు. మరోపక్క గుజరాత్ లో భారీ ఉగ్ర కుట్రకు ప్రయత్నించిన సయ్యద్ అహ్మద్ మొహియుద్దీన్ కూడా ఒక డాక్టర్ కావడం గమనార్హం. ఈ పరిణామాల వేళ ఉమర్ అత్మాహతి దాడికి పాల్పడినట్లు తెలుస్తోంది. తన సహచరుల అరెస్టు, బాంబు తయారీలో వాడే పేలుడు పదార్థాల స్వాధీనంతో నిరాశ చెందిన అతడు ఈ



పేలుడుకు పాల్పడి ఉండొచ్చన్న కోణాన్ని అధికారులు పరిశీలిస్తున్నారు. **భారీ కూంబింగ్తో అప్రమత్తమై..!** అదీల్.. జమ్మూకశ్మీర్ లో ప్రభుత్వ ప్రైవేటు ఆసుపత్రులలో పనిచేశాడు. ముజమ్మిల్ షకీల్, షాహిన్ ఒకేదగ్గర పనిచేసేవారు. ఆమెది లఖ్నోపూర్. గత మూడు సంవత్సరాలుగా అల్ ఫలాహ్ స్కూల్ ఆఫ్ మెడికల్ సైన్సెస్ అండ్ రీసెర్చ్ సెంటర్ లో ముజమ్మిల్ సీనియర్ రెసిడెంట్ గా పనిచేస్తున్నాడు. అదే ఆసుపత్రిలో ఉమర్ కూడా పనిచేస్తున్నాడు. ఫరీదాబాద్ లో పోలీసులు చేపట్టిన భారీ తనిఖీలు, తన సహచరుడు షకీల్ అరెస్టుతో తీవ్ర ఆందోళనకు గురైనట్లు తెలుస్తోంది. ఈ తనిఖీలకు దాదాపు 800 మంది పోలీసులు వచ్చినట్లు సమాచారం. అయితే ఆ భయంతో ఉమర్ అత్మాహతి దాడికి పాల్పడ్డాడా..? అనే కోణంలోనూ దర్యాప్తు జరుగుతోంది. మరోవైపు ఉమర్ ఎంతకాలంగా అక్కడ పనిచేస్తున్నాడు.. ఇతరులతో అతడికి ఉన్న పరిచయాలపై ఫరీదాబాద్ పోలీసులు ఆరా తీస్తున్నారు. ఉమర్, ముజమ్మిల్ కదలికలను తెలుసుకునేందుకు సీసీటీవీ ఫుటేజీలను పరిశీలిస్తున్నారు. అమ్మోనియం నైట్రేట్ తో పేలుడుకు పాల్పడేందుకు వారిద్దరూ కలిసి దిల్లీలో పర్యటించారా..? లేదా..? కోణంలో దర్యాప్తు జరుగుతోంది. జమ్మూకశ్మీర్ పోలీసులు ఉగ్ర కుట్ర చేద్దామనే తర్వాత నుంచి పరారీలో ఉన్న ఉమర్ బాంబర్ కావొచ్చని అనుమానిస్తున్నారు. ఇక ఈ పేలుడుపై అన్ని కోణాల్లో దర్యాప్తు చేస్తున్నామని కేంద్ర హోంమంత్రి అమిత్ షా వెల్లడించారు.



ఢిల్లీ : దేశ రాజధాని ఢిల్లీ బాంబు పేలుడుతో దద్దరిల్లింది. రాష్ట్రపతి, ప్రధాని సహా ప్రముఖులందరూ ఉండే హైసెక్యూరిటీ జోన్ లో జరిగిన ఈ ఘటనతో దేశం ఉలిక్కిపడింది. చారిత్రక ఎర్రకోట సమీపంలో సోమవారం సాయంత్రం ఓ కారులో జరిగిన భారీ పేలుడుతో 9మంది సామాన్యులు ప్రాణాలు కోల్పోయారు. మరో 24మందికి పైగా తీవ్రంగా గాయపడ్డారు. ఒక్కసారిగా జరిగిన విస్ఫోటంతో జనం ఎగిరిపడ్డారు. దేశాని చిద్రమయ్యాయి. వాహనాలు తునాతునకయ్యాయి. దుకాణాలు ధ్వంసమయ్యాయి. శకలాలతో క్షణాల్లోనే అది మరుభూమిగా మారింది. క్షతగాత్రుల హాహాకారాలు మిన్నంటాయి. ఉగ్రదాడిగా భావిస్తున్న ఈ పేలుడుతో దేశవ్యాప్తంగా హైఅలర్ట్ ప్రకటించారు. దేశవ్యాప్తంగా ప్రజలు సోషల్ మీడియాలో తమ ఆగ్రహాన్ని వ్యక్తం చేస్తున్నారు. 'ఇంత హై సెక్యూరిటీ జోన్ లో

ఇలాంటి బ్లాస్ట్ జరిగిందంటే ఇది సాధారణ విషయం కాదు. ఇది ఉగ్రదాడి తప్ప మరోమీ కాదు,' అని పలువురు వ్యాఖ్యానిస్తున్నారు. 'ఇది దేశాన్ని అణగదీయాలనే శక్తుల దాడి. దీనికి తగిన సమాధానం ఇవ్వాలి,' అంటూ మరో వర్గం స్పష్టంగా చెబుతోంది. చేతులకి గాజులు వేసుకుని కూర్చోలేదు రా..అంతకు అంత రేవంత్ తీర్పుంటారంటూ సోషల్ మీడియాలో ఘాటుగా కామెంట్స్ చేస్తున్నారు. ప్రధాని నరేంద్ర మోదీ ఇప్పటికే హోం మంత్రిత్వశాఖ అధికారులతో అత్యవసర సమావేశం నిర్వహించినట్లు సమాచారం. దాడి వెనుక ఉన్న వారిని ఏదైనా పదిలిపెట్టబోమని ఆయన తీవ్రంగా హెచ్చరించారు. 'దేశ భద్రతతో ఆడుకునే వారిని కనికరం లేకుండా నాశనం చేస్తాం,' అని ఆయన ప్రకటించినట్లు కేంద్ర వర్గాలు చెబుతున్నాయి. సోషల్ మీడియాలో కూడా 'మోదీ యాక్షన్ తీసుకోవాలి,' 'ఆపరేషన్ సింధూర్

బంబేడు బంబే!

ప్రతీకారం తీర్చుంటాం..!

చేతులకి గాజులు వేసుకుని కూర్చోలేదు రా..

ఢిల్లీ పేలుడు ఘటనపై నిప్పులు చెరిగిన ప్రధాని మోదీ!!

టైవోల్ మరో కొంటార్ దాడి రావాలి,' 'పాకిస్తాన్ మద్దతుతో జరిగిన కుట్ర ఇది' అంటూ హ్యాష్ ట్యాగులు ట్రెండ్ అవుతున్నాయి. గతంలో జరిగిన 'బాలాకోట్ ఎయిర్ స్ట్రైక్' తర్వాత భారత్ ఎలా ప్రపంచానికి తన శక్తిని చూపిందో అందరికీ తెలిసిందే. ఇప్పుడు కూడా ప్రజలు 'దానికి డబుల్ రేంజ్ లో సమాధానం ఇవ్వాలి' అంటూ ప్రభుత్వాన్ని కోరుతున్నారు. ఇదిలా ఉంటే, పేలుడు జరిగిన ప్రదేశాన్ని పూర్తిగా మూసివేసి, అక్కడి సీసీటీవీ ఫుటేజీలు, వాహనాల రికార్డులు, మెట్రో సిగ్నల్ ట్రాకింగ్ వంటి టెక్నికల్ డేటాను విశ్లేషిస్తున్నట్లు సమాచారం. అనుమానాస్పదంగా కనిపించిన కొన్ని వాహనాలను పోలీసులు ఇప్పటికే సీజ్ చేశారు. దేశ ప్రజలు ప్రస్తుతం ఒకే మాట చెబుతున్నారు

౪ 'ఇది దేశ గౌరవంపై దాడి. దీనికి తగిన ప్రతీకారం తప్పదు.' **రాజ్ నాథ్ సింగ్ వార్నింగ్..** ఢిల్లీలోని ఎర్రకోట పేలుళ్లకు పాల్పడినవారిని కఠినంగా శిక్షిస్తామని రక్షణ మంత్రి రాజ్ నాథ్ సింగ్ హెచ్చరించారు. ఎల్లీ పరిస్థితుల్లోనూ వారిని విడిచిపెట్టం అంటూ రాజ్ నాథ్ స్పష్టం చేశారు. దేశంలోని ప్రముఖ దర్యాప్తు సంస్థలు ఈ ఘటనపై వేగంగా సమగ్ర విచారణ జరుపుతున్నాయి. దర్యాప్తు వివరాలను త్వరలోనే ప్రజలకు వెల్లడిస్తాం. పేలుళ్ల ఘటనలో మృతి చెందిన వారి కుటుంబాలకు ఆయన సానుభూతి తెలిపారు. దర్యాప్తు కొనసాగుతుందని.. ఈ నేపథ్యంలో ప్రజలు ప్రశాంతంగా ఉండాలని ఆయన విజ్ఞప్తి చేశారు.

సంపాదకీయం

అమెరికాలో ఉద్యోగ సందర్భం తీవ్రం

అమెరికా ఉద్యోగ మార్కెట్ ప్రస్తుతం తీవ్రమైన సంక్షోభ దశలో ఉంది. 2003 తర్వాత అక్టోబర్ నెలలో తొలిసారిగా ఇంత భారీగా ఉద్యోగాలు కోల్పోయిన నెలగా 2025 అక్టోబర్ నిలిచింది. చాలెంజర్, గ్రే అండ్ క్రిస్మస్ సంస్థ విడుదల చేసిన తాజా నివేదిక ప్రకారం, 2025 అక్టోబర్ లో సుమారు 1.5 లక్షల మంది ఉద్యోగులు తొలగించబడ్డారు. ఇది సెప్టెంబర్ తో పోలిస్తే దాదాపు మూడు రెట్లు ఎక్కువ కావడం గమనార్హం. ఈ ఏడాదిలో ఇప్పటి వరకు దాదాపు 10 లక్షల మంది అమెరికన్లు తమ ఉద్యోగాలను కోల్పోయారు.

ప్రధానంగా ప్రభావితమైన రంగాలు... టెక్నాలజీ, రిటైల్, సర్వీసులు, గిడ్డంగులు, మీడియా వంటి రంగాలు ఈ సంక్షోభంలో ఎక్కువగా దెబ్బతిన్నాయి. టెక్నాలజీ రంగం అత్యంత దెబ్బతిన్నది. అక్టోబర్ లోనే 33,000 మందికి పైగా ఉద్యోగులు తొలగించబడ్డారు.

గిడ్డంగుల రంగం: ఈ రంగంలో 48,000 మందికి పైగా ఉద్యోగాలు కోల్పోయాయి. లాభాపేక్షలేని సంస్థలు : ఇవి 27,000 మందికి పైగా ఉద్యోగులను తీసివేశాయి. మీడియా రంగం: ఈ ఏడాదిలోనే సుమారు 16,000 ఉద్యోగాలు కోల్పోయి తీవ్రంగా దెబ్బతింది.

సంక్షోభానికి కారణాలు.... నిపుణుల విశ్లేషణ ప్రకారం, ఈ పరిస్థితికి అనేక అంశాలు కారణమవుతున్నాయి. కృత్రిమ మేధస్సు వినియోగం: కంపెనీలు ఆటోమేషన్ వైపు మళ్లి, ఖర్చులను తగ్గించుకునేందుకు సిబ్బందిని తగ్గిస్తున్నాయి. వ్యాపార వ్యయాలు అధికమవడం: నిర్వహణ ఖర్చులు పెరగడం. వినియోగదారుల ఖర్చులు తగ్గడం: మార్కెట్ లో పన్నుల కొనుగోలు శక్తి తగ్గడం.

నియామకాలు కనిష్ట స్థాయికి... ఒకవైపు తొలగింపులు రికార్డు స్థాయిలో ఉండగా, మరోవైపు ఉద్యోగ నియామకాలు గత 14 ఏళ్లలో కనిష్ట స్థాయికి చేరాయి. అంటే ఉద్యోగాలు కోల్పోయిన వారికి కొత్త అవకాశాలు దొరకడం మరింత కష్టంగా మారింది. నివేదిక విడుదల చేసిన సంస్థ ప్రతినిధి ఆండీ చాలెంజర్ మాట్లాడుతూ, “కంపెనీలు ప్రస్తుతం జాగ్రత్తగా వ్యవహరిస్తున్నాయి. కొత్త నియామకాలపై చాలా మెలకువగా ఉన్నారు” అని తెలిపారు.

నిపుణుల హెచ్చరిక.... ఈ ధోరణి ఇలాగే కొనసాగితే, 2025లో మొత్తం తొలగింపులు పాండమిక్ కాలం నాటి స్థాయికి చేరే అవకాశం ఉందని ఆర్థిక నిపుణులు హెచ్చరిస్తున్నారు. అమెరికా ఆర్థిక వ్యవస్థలో సాంకేతిక అభివృద్ధి పెరిగిన కొద్దీ, మానవ వనరులపై ఆధారపడే అవకాశాలు తగ్గుతున్నాయి. వేగంగా పెరుగుతున్న ఆటోమేషన్ కారణంగా, రాబోయే సంవత్సరాల్లో ఉద్యోగ మార్కెట్ పూర్తిగా మారిపోయే అవకాశం ఉందని, ఉద్యోగ భద్రత అమెరికా కార్మికులకు మరింత సవాలుగా మారుతుందని నిపుణులు అంచనా వేస్తున్నారు.

రక్తం పోటెత్తుతోంది



జగిత్యాల : జిల్లాలో అసాంక్రమిక వ్యాధిగ్రస్తుల సంఖ్య క్రమంగా పెరుగుతోంది. రక్తపోటు, మధుమేహంతో పాటు క్యాన్సర్ మహమ్మారి చాప కింద నీరులా విస్తరిస్తోంది. ఆహార అలవాట్లు, ఊబకాయం, వ్యాయామం లేకపోవడంతో చిన్న వయసులోనే వ్యాధులు చుట్టుముడుతున్నాయి. ప్రభుత్వం 2018 నుంచి నిర్వహిస్తున్న అసాంక్రమిక వ్యాధుల నిర్ధారణ సర్వేలో ఈ విషయం వెల్లడైంది.

30 ఏళ్లు దాటిన వారితో నిర్వహణ ఎన్సీడీ(నాన్ కమ్యూనికేబుల్ డిసిజెస్) కార్యక్రమంలో భాగంగా 30 ఏళ్లు దాటిన వారితో ఏటా వైద్య శాఖ సర్వే నిర్వహిస్తోంది. జిల్లాలో ఏఎన్ఎంలు, ఆశా కార్యకర్తలు ఇంటింటి సర్వే నిర్వహిస్తున్నారు. ఇప్పటివరకు 5,99,416 మందిని సర్వే చేయాలని లక్ష్యంగా పెట్టుకోగా 5,74,382(95.87) మందిని చేశారు. సర్వేలో 96,965(16.2 శాతం) మందికి రక్తపోటు నిర్ధారించగా 41,962 మందికి ప్రభుత్వ ఆసుపత్రుల్లో, 55,003 మందికి ప్రైవేటులో చికిత్స నిర్వహించారు.

44,142 మందికి మధుమేహం నిర్ధారణ కాగా ప్రభుత్వ ఆసుపత్రుల్లో 18,154 మంది, ప్రైవేటులో 25,988 మంది చికిత్స తీసుకున్నారు.

861 మందికి క్యాన్సర్ జిల్లాలో క్యాన్సర్ వ్యాధిగ్రస్తులు ఏటోటా పెరగడం ఆందోళన కలిగిస్తోంది. ఎన్సీడీ సర్వేలో 276 రొమ్ము, 125 గర్భాశయ, 202 ఓరల్, 258 ఇతర రకాలు కలిపి మొత్తం 861 మంది క్యాన్సర్ వ్యాధిగ్రస్తులున్నట్లు తేల్చారు. ఇంకా తమ దృష్టికి రాని బాధితులు అత్యధిక సంఖ్యలో చికిత్స పొందుతున్నట్లు వైద్యశాఖకు సమాచారం ఉంది.

10 పడకలతో ప్రత్యేక విభాగం క్యాన్సర్ రోగులకు కీమోథెరపీ ప్రధానం. చాలా మంది బాధితులు ఇందుకోసం ఇతర ప్రాంతాలకు వెళ్తూ వ్యయప్రయానలకు గురవుతున్నారు. ఈ నేపథ్యంలో రాష్ట్ర ప్రభుత్వం అన్ని జిల్లా ఆసుపత్రుల్లో గత నెలలో కీమోథెరపీ సౌకర్యం కల్పించింది. జగిత్యాల ఆసుపత్రులో 10 పడకల సౌకర్యంతో కీమోతోపాటు క్యాన్సర్ రోగులకు మందులు అందుబాటులో ఉంచారు. నర్సులకు హైదరాబాద్ లో ఇటీవల శిక్షణ కూడా ఇచ్చారు. కొన్ని రకాల క్యాన్సర్ రోగులకు వైద్యులు రాసిచ్చిన మందులు సైతం అవసరమైతే కొనుగోలు చేసి స్థానికంగానే అందించేలా ఏర్పాటు చేశారు.

ఆరు నెలలకోసారి పరీక్షలు తప్పనిసరి జీవనశైలిలో మార్పులతోనే అసాంక్రమిక వ్యాధుల నియంత్రణ సాధ్యం. నిత్యం వ్యాయామం అలవాటు చేసుకోవడంతో పాటు ధూమపానం, పొగాకు, గుట్టా అలవాట్లకు దూరంగా ఉండాలి. ప్లాస్టిక్ వాడకం తగ్గించాలి. సమతుల్య ఆహారం తీసుకోవాలి. ప్రతి ఆరు నెలలకోసారి తప్పనిసరిగా ఆరోగ్య పరీక్షలు చేయించాలి. ప్రతి ఆరోగ్య మహిళా శిబిరంలో ఉచిత పరీక్షల అవకాశాన్ని వినియోగించుకోవాలి.

డాక్టర్ ప్రమోద్ కుమార్, జిల్లా వైద్యాధికారి సర్వే నిర్వహించిన వారి సంఖ్య: 5,74,382 క్యాన్సర్ నిర్ధారణ: 861 రక్తపోటు బాధితులు: 96,965 మధుమేహ వ్యాధిగ్రస్తులు: 44,142

కాకి లెక్కలు.. కాగితాల్లో మొక్కలు



సారంగాపూర్ : గత ప్రభుత్వ హయాంలో హరితహారం, ప్రస్తుత సర్కారు వనమహాత్మ్యవం పేరిట ఏటా మొక్కలు నాటుతున్నా సంగత్యంలో అధికార యంత్రాంగం విఫలమవుతోంది. పదేళ్లుగా జిల్లాలోని 385 పంచాయతీల పరిధిలో వివిధ శాఖల ఆధ్వర్యంలో 8.25 కోట్ల మొక్కలు నాటినట్లు లెక్కలు చెబుతున్నాయి. ఇందులో జిల్లా గ్రామీణాభివృద్ధి శాఖ ద్వారా గతేడాది వరకు 2,50,51,271(2.5 కోట్లు) నాటగా ఈ ఏడాది మరో 23,43,485 మొక్కలు నాటేందుకు లక్ష్యం నిర్దేశించారు. ఒక మొక్కకు కనీసం రూ.150 వరకు చొప్పున పదేళ్లలో రూ.375,76,90,650(రూ.375 కోట్లు) వెచ్చించగా ఈ ఏడాది రూ.4,87,07,417 ఖర్చు చేశారు. ఇంత పెద్ద మొత్తంలో ఖర్చు చేస్తున్నా అక్కడక్కడ రహదారి వెంట తప్ప ఎక్కడా మొక్కలు కనిపించడం లేదు.

ఖర్చు చేస్తున్నారలా.. ఉపాధిహామీ పథకం కింద గ్రామానికి సర్వరీ ఏర్పాటు చేసి ప్రభుత్వ లక్ష్యానికి అనుగుణంగా మొక్కల పెంపకం చేపడుతున్నారు. కపర్లలో మట్టి నింపి, విత్తనం నాటినందుకు మొక్కకు రూ.1.50 చెల్లిస్తున్నారు. సంగరక్షకుడి రోజుకు రూ.307 చొప్పున నెలలో 24 రోజుల చొప్పున 8 నెలల పాటు రూ.58,944 అందిస్తున్నారు. గుంత తవ్వకానికి మైదాన ప్రదేశాల్లో రూ.30, రహదారుల వెంట రూ.65 చొప్పున, మొక్క ఎదిగేందుకు కర్రను పాతినందుకు మరో

రూ.25 చెల్లిస్తారు. వీటితో పాటు ప్రతి మొక్కకు సంగరక్షణ కోసం ఏడాదిలో 8 నెలల పాటు రూ.3 చొప్పున అందిస్తారు. గ్రామాల్లో పంచాయతీ ట్రాక్టర్ లేకుంటే నీటి వసతి కల్పించేందుకు రూ.780 చెల్లిస్తున్నారు. ఒక్కో మొక్కపై రూ.వందల్లో వ్యయం చేస్తున్నా లెక్కల్లో మినహా ఎక్కడా కనిపించడం లేదు. బీరీపూర్ మండలం కొల్వాయిలో ఉపాధిహామీ పథకంలో దాదాపు అయిదేళ్ల కిందట రూ.లక్షలు వెచ్చించి కోతుల ఆహారప్రాంగణం పేరిట మొక్కలు నాటారు. ఒక్క మొక్క కూడా కనిపించకపోవడంతో ఈ ఏడాది మళ్లీ నాటేందుకు గుంతలు తవ్వి వదిలేశారు. సారంగాపూర్ మండలం పోతారం శివారులోని మ్యాకలబంద సమీపంలో బృహత్ పల్లె ప్రత్యుత్పానం కోసం రూ.15,44,854 వ్యయం చేయగా, తేవలం బోర్డు మాత్రమే మిగిలింది. ఈ రెండు చోట్లనే కాదు.. జిల్లావ్యాప్తంగా చాలా చోట్ల పల్లె ప్రత్యుత్పానాలు, ఇతర మొక్కల పరిస్థితి ఇది. సాంకేతికత అమలు చేస్తున్నా.. మొక్కల సంగరక్షణ కోసం ప్రత్యేక యాప్ లు తీసుకొచ్చినా అమలులో లోపాలే కనపడుతున్నాయి. ప్రతి మొక్కకు జియో ట్యాగింగ్ చేస్తున్నామని అధికారులు చెబుతుండగా క్షేత్ర స్థాయిలో కనిపించడం లేదు. మొక్క చనిపోతే ఆ స్థానంలో మరోటి నాటాలని ఉండగా జిల్లాలో ఎక్కడా అమలుకు నోచుకోవడం లేదు.

తెప్పలపై.. ఇసుక తెప్పలు

మోతె : ఉధృతంగా ప్రవహిస్తున్న పాలేరు వాగులో ఇసుక కోసం తెప్పలతో వేట సాగిస్తున్నారు మండలంలోని నర్సింహాపురం మత్స్యకారులు. ఉర్దుగొండ-నర్సింహాపురం గ్రామాల మధ్య వంతెన సమీపంలో ఇరువైపులా పడడుగుల లోతున ప్రవహిస్తున్న నీటిలో ప్రమాదకర పరిస్థితుల్లో మునిగి ఇసుక తీస్తున్నారు. వాగులో చేపల వేటకు ఉపయోగించే తెప్పలపై వెళ్లి.. ప్లాస్టిక్ తట్టల్లో నింపుకుని ఒడ్డుకు చేరి పై రెండు గ్రామాల మధ్యనున్న వంతెనపై కుప్పలు పోసి విక్రయిస్తున్నారు. ఏటికి అవతల ఉన్న నర్సింహాపురం గ్రామస్థులు ఈ దండాలో ఆరితేరారు. సుమారు 22 ట్రాక్టర్లు అక్రమ ఇసుక రవాణాకే వినియోగిస్తున్నారు. ఇలా ఒడ్డున పోసిన ఒక్కో ట్రాక్టరు ఇసుకను రూ.3 వేల వరకు సదరు వ్యక్తులు ట్రాక్టరు యజమానులకు విక్రయిస్తున్నారు. ట్రాక్టరు ఇసుకను వీరు రూ.7 వేల నుంచి రూ.10 వేల వరకు దూరాన్ని బట్టి విక్రయించి సొమ్ము చేసుకుంటున్నారు. ప్రధాన రహదారిలోని వంతెనపై కుప్పలు పోస్తుండటంతో ఇబ్బందులు పడుతున్నామని వాహనదారులు వాపోతున్నారు. నియంత్రించాల్సిన మైనింగ్, రెవెన్యూ పోలీసు శాఖల అధికారులెవరూ కన్నెత్తి చూడటం



లేదని ఆయా గ్రామాల ప్రజలు వాపోతున్నారు. ఈ విషయాన్ని తహసీల్దార్ వెంకన్న దృష్టికి తీసుకెళ్లగా.. అనుమతు లేకుండా ప్రమాదకర పరిస్థితుల్లో ఇసుక తవ్వకాలు చేస్తున్న వారిపై చట్టపరమైన చర్యలు తీసుకుంటామన్నారు.

అన్వేషణ

మేళ్లచెరువు: ఉమ్మడి నల్గొండ జిల్లాలో కొత్త గనుల కోసం వేట మొదలుకానుంది. దీనికి సంబంధించిన భౌగోళిక స్థితిగతులపై భూగర్భ గనుల శాఖ ఇప్పటికే కొన్ని ప్రాంతాలను ఎంపిక చేసుకున్నట్లు తెలిసింది. సూర్యాపేట, నల్గొండ జిల్లాల్లో సున్నపురాయి నిక్షేపాల ఆధారంగానే సిమెంటు పరిశ్రమల్ని నెలకొల్పిన విషయం తెలిసిందే. ఈ జిల్లాల్లో దాదాపు 16 సిమెంటు పరిశ్రమలను స్థాపించగా, కొన్ని మూతపడ్డాయి. మరికొన్ని నడుస్తూనే ఉన్నాయి. ఈ పరిశ్రమలతో పాటు రాష్ట్రంలోని మరికొన్ని సిమెంటు కంపెనీలకు చెందిన పట్టా భూములా వేలాది ఎకరాలు ఈ జిల్లాల్లోనే ఉన్నాయి. ప్రధానంగా సిమెంటు ఉత్పత్తికి అవసరమైన ఈ సున్నపురాయి కోసమే ఈ భూముల్ని ఆయా కంపెనీలు కొనుగోలు చేశాయి. ప్రభుత్వ భూములతో పాటు ప్రైవేటు పట్టా భూముల్లో గనుల తవ్వకాలు జరుగుతున్నాయి. తద్వారా ప్రభుత్వానికి రూ.కోట్లలోనే ఆదాయం సమకూరుతోంది. వందేళ్ల లీజు ఉన్న ప్రభుత్వ భూములతో పాటు ప్రైవేటు పట్టా భూముల్లోనూ సున్నపురాయి వెలికితీత నేపథ్యంలో ప్రభుత్వం మరింతగా ఆదాయ వనరును పెంచుకోనున్నట్లు తెలుస్తోంది. ఈ క్రమంలోనే కొత్త గనుల ఏర్పాటుకు అవకాశం ఉన్న ప్రాంతాలను ఎంపిక చేయాలని నిర్ణయించి అధికార యంత్రాంగాన్ని క్షేత్రస్థాయికి



పంపిస్తోంది. భూగర్భ గనుల శాఖ అధికార యంత్రాంగం ఈ పర్యటనలో నిమగ్నమైంది. ప్రధానంగా మేళ్లచెరువు, చింతలపాలెం, మరంపల్లితో పాటు నల్గొండ జిల్లాలో సిమెంటు పరిశ్రమలు, సున్నపురాయి గనులకు అవకాశం ఉన్న మరికొన్ని మండలాలపైనే దృష్టి సారించినట్లు సమాచారం. ప్రధాన సిమెంటు కంపెనీలు ఈ జిల్లాల్లోనే నెలకొన్నాయి. వీటిలో కొన్ని కంపెనీల నుంచి ఇతర దేశాలకూ సిమెంటు ఎగుమతైన సందర్భాలున్నాయి. ఈ నేపథ్యంలో మున్ముందు గనుల విస్తరణకు ప్రభుత్వం అనుమతులు ఇవ్వాలి ఉంటుంది. దాంతో పాటు ఆదాయాన్నీ పెంచుకోవాలని సంగతించిన ప్రభుత్వం ప్రైవేటు పట్టా భూముల్లో గనుల అన్వేషణ కోసం సర్వే చేపట్టనుంది. కొన్ని ఎంపిక చేసిన ప్రాంతాల్లో ప్రస్తుతం పంట పొలాలున్నందున సర్వే చేయడం సాధ్యం కాదు. భూగర్భంలో గనులు ఏ స్థాయిలో ఉన్నాయో తెలుసుకోవాలంటే.. కొంత లోతు వరకు తవ్వి శాంపిళ్లు సేకరించాల్సి ఉంటుంది. ఈ ప్రక్రియ చేపట్టాలంటే దాదాపు ఎంపిక చేసిన ప్రాంతాలన్నీ రైతుల పట్లా భూములే కాబట్టి.. ముందు రెవెన్యూ అధికారుల సహకారం అవసరం. వారి సహకారం కోసం ఇప్పటికే భూగర్భ గనుల శాఖ యంత్రాంగం రెవెన్యూ అధికారుల్ని సంప్రదిస్తోంది. శాంపిళ్ల పరీక్షల ఆయా భూముల సేకరణకు రైతులతో ప్రభుత్వం సంప్రదింపులు జరిపే అవకాశాలున్నాయని అధికార యంత్రాంగం పేర్కొంటోంది.

నమ్మడమే తప్పు.. ఎంతకీ తీరదు అప్పు!

కొత్తగూడెం: మహిళా స్వయం సహాయక సంఘాల రుణ చెల్లింపులు పక్కదారి పడుతున్నాయి. రుణ వాయిదాల చెల్లించే విషయంలో కొందరు అధికారులు, సిబ్బంది దుర్వినియోగానికి పాల్పడుతుండటం చర్చనీయాంశమవుతోంది. మహిళా సంఘం సభ్యులు నేరుగా బ్యాంకులకు వెళ్లకుండా గ్రామ సమాఖ్య సహాయకురాలు (వీఓఏ) లేదా ఇతర సిబ్బంది చేతికి నగదు రూపంలో ఇస్తుండటమే దీనికి కారణమవుతోంది. నగదును కొందరు సిబ్బంది, వీఓఏలు బ్యాంకుల్లో జమచేయకుండా తమ సొంత అవసరాలకు వాడుకుంటున్నారు.

ప్రశ్నార్థకంగా పారదర్శకత..

ఉధృత జిల్లాలోని సెర్పి, మెహ్మద్ విభాగాల్లో కొందరు ఉద్యోగుల పనితీరు ప్రశ్నార్థకంగా మారుతోంది. అక్రమాలకు పాల్పడిన వీఓఏలు లేదా సిబ్బందిపై శాఖాపరమైన చర్యలు తీసుకోవటంలో జాప్యం జరుగుతోంది. మహిళలు సప్లయ్ చేయిన మొత్తాన్ని సంబంధిత బాధ్యుల నుంచి స్వాధీనపరచుకోవటంలో అధికారులు నిర్లక్ష్యం వహిస్తున్నారనే వాదనలు వ్యక్తమవుతున్నాయి. ‘కామేవల్లి మండలం పాతలింగాలలో చోటుచేసుకున్న అక్రమాలపై విచారణ జరిపాం. వీఓఏ తన సొంత అవసరాలకు రూ.8లక్షలకు పైగా వాడుకున్నట్లు తేలింది. అందులో రూ.లక్షను ఆమె తిరిగి చెల్లించారు. రుణ వాయిదాల చెల్లింపుల్లో అధికారులు, సిబ్బంది అక్రమాలకు పాల్పడితే చర్యలు తీసుకుంటాం’ అని సెర్పి ఖమ్మం రీజనల్ మేనేజర్ రవీంద్రనాథ్ కుమార్ తెలిపారు.

మచ్చుకు కొన్ని..



ఖమ్మం జిల్లా కామేవల్లి మండలం పాతలింగాలలో వీఓఏ చేతివాలం తాజాగా వెలుగులోకి వచ్చింది. స్త్రీనిధి బకాయిలు చెల్లించేందుకు సభ్యులు ఇచ్చిన నగదు రూ.8,03,000తో పాటు మరో సంఘం సభ్యులకు తెలియకుండా వారి పేరిట రూ.9లక్షల రుణం తీసుకుని తన సొంతానికి వాడుకున్నట్లు ఆరోపణలు వెల్లువెత్తుతున్నాయి. భద్రాద్రి జిల్లా బూర్గంపాడు ఐకేపీ పరిధిలో స్త్రీనిధి రుణాల రికవరీ సొమ్ము సుమారు రూ.45లక్షలను ఓ సీసీ తన సొంత అవసరాలకు వినియోగించుకున్న ఫుటన జూన్ లో వెలుగుచూసింది. సారపాకకు చెందిన ఓ మహిళా సంఘం సభ్యులు తొమ్మిది నెలల పాటు చెల్లించిన పొదుపు మొత్తం రూ.5.96లక్షలు, మరో సంఘం సభ్యులు చెల్లించిన రూ.1.25లక్షలను ఐకీపీ తన సొంతానికి వాడుకున్నట్లు వెల్లడైంది.

వీటిపై దృష్టి సాంస్తే..

రుణ వాయిదాలను నగదు రూపంలో మధ్యపరీక్షి ఇవ్వకుండా సభ్యులే నేరుగా బ్యాంకుల్లో చెల్లించాలి. వీలైతే ఆన్ లైన్ బ్యాంకింగ్, యూపీబి వంటి డిజిటల్ పద్ధతులను ఆశ్రయించాలి. మహిళా సంఘం సభ్యుల్లో కనీసం ఇద్దరు ప్రతినెలా బ్యాంకుకు వెళ్లి నగదు చెల్లింపులు సక్రమంగా సమాదవుతున్నాయో లేదో తనిఖీ చేయాలి. సంఘం తరఫున పర్యవేక్షణ కమిటీ ఏర్పాటుచేయాలి. రుణ చెల్లింపులు, పొదుపు జమ వంటి ఆర్థిక అంశాలను ఎప్పటికప్పుడు సమీక్షించాలి. బ్యాంకు ఖాతా నిర్వహణ, బాంబెక్ ఆఫ్ డేట్, డెబిట్ కార్డుల వినియోగం, మొదలై బ్యాంకింగ్ వంటి అంశాలపై మహిళలకు నిరంతరం శిక్షణ తరగతులు నిర్వహించాలి.

నేర ప్రవర్తన.. ఏటి పరివర్తన..?

నిజామాబాద్ : ఇటీవల నిజామాబాద్‌లో కానిస్టేబుల్ ప్రమాదీను వాహన దొంగ రియాజ్ (24) హత్య చేయడం రాష్ట్రవ్యాప్తంగా సంవలనమైంది. కొద్దిరోజుల వ్యవధిలో హైదరాబాద్‌లో కరుడుగట్టిన నేరస్థుడు అన్సారీ (32) డీఎస్పీ గన్‌మెన్‌పై కత్తితో దాడికి పాల్పడ్డాడు. ఇలాంటి ఘటనలు వరుసగా చోటుచేసుకుంటున్నాయి. పోలీసులపై తిరగబడేవారిలో యువకులైన నేరగాళ్లే ఎక్కువగా ఉంటున్నారు. నిజామాబాద్ పోలీస్ కమిషనరేట్ పరిధిలోనూ మొత్తం 355 మందిపై రౌడీషీట్లు కొనసాగుతుండగా.. వీరిలో మూడోవంతు మంది 20-35 ఏళ్ల లోపువారే కావడం గమనార్హం.

వాహనం మాయమైనా.. చోరీ జరిగినా
జిల్లాలో చోరీలు, ముఖ్యంగా వాహన దొంగలు పైటెగిపోతున్నారు. కొందరు యువకులు జల్పాలు, సులువైన సంపాదనకు పక్కదారి పడుతున్నారు. సెప్టెంబరు 28న.. ఐదో రాణా వరిధి బ్రాహ్మణ కాలనీలోని ఇంట్లో దొంగతనం జరిగింది. 33 తులాల బంగారం, నగదు మాయమైంది. ఇది.. ఐదుగురు సభ్యుల ముఠా పని. పట్టుబడిన షేక్ సల్మాన్(25), మరాఠీ ఆకాశ్‌రావు(20)లు చిన్నవయసు వారే. పారిపోయిన మరో ముగ్గురిదీ పాతికేళ్ల లోపు వయస్సే. మరో ఘటనలో వాహనాలు చోరీ చేసి అంతర్రాష్ట్ర ముఠాను నిజామాబాద్ పోలీసులు ఇటీవల పట్టుకున్నారు. వారి వద్ద 9 ఆటోలు, 3 ద్విచక్రవాహనాలను స్వాధీనం చేసుకున్నారు. ముఠా సభ్యులంతా 20-30 ఏళ్లలోపు వారే.

మారకుండా.. మరింత ద్వేషంతో..
ఏ నేర ఘటన జరిగినా, మూడు పదుల వయసు దాటని వారు నేరస్థులుగా చిక్కుతుండటంపై జిల్లా పోలీసు అధికారులు నివ్వెగపోతున్నారు. నాత్రువర్తనతో జీవితాన్ని ఉన్నతంగా తీర్చిదిద్దుకోవాల్సింది పోయి, చిన్న వయసులో కలకటాల పాలవుతున్నారని వారు పేర్కొంటున్నారు. కొందరు బెయిల్‌పై విడుదలైన తర్వాతా బుద్ధి మార్పుకోవడం, సమాజం పట్ల మరింత ద్వేషంతో పాత నేర ప్రవృత్తిని కొనసాగిస్తుండటం అందరినీ కలవరపరుస్తోంది. ఇటీవల పోలీసు కాల్యుల్లో మరణించిన రియాజ్ నేపథ్యమే ఓ ఉదాహరణ. మూడుసార్లు బెయిల్‌పై బయటకొచ్చినా అతడు మారలేదు. చిన్నతనం నుంచే పిల్లల ప్రవర్తనను గమనించి, వారిని సరైన మార్గంలో నడిపించాల్సిన బాధ్యత కన్నవాళ్లపై ఎక్కువగా ఉంటుందని పోలీసు అధికారులు అవగాహన కల్గిస్తున్నారు. మత్తు అనారాలపై నిర్బహిస్తున్న అవగాహన సదస్సుల్లో సమాజ చైతన్యానికి కృషిచేస్తున్నారు.

మందలింపా.. ప్రేమతో సచ్చజెప్టి
కులమతాలకు అతీతంగా వండగలు, సంబరాలు జరుపుకొనే ఇందూరులో.. కొందరు ఆర్థిక, రాజకీయ ఉనికిని కాపాడుకునేందుకు యువతను పెడదోచ పట్టిస్తున్నారనే ఆరోపణలున్నాయి. ఒకరు వర్గ విభేదాల స్పృహ, ఇంకోకరు గంజాయి, ఇతర మత్తు పదార్థాల విక్రయాల్లో ప్రోత్సహిస్తున్నారు. ఈ క్రమంలో కొందరు యువతను కరుడుగట్టిన నేరస్థులుగా తయారు చేస్తున్నారు. జిల్లాలో అర్ధాంతరంగా చదువు మోసేస్తున్న వారిలో ఎక్కువ మంది మెకానిక్, ఆటోచాలా, కూలి తదితర పనులపై ఆధారపడుతున్నారు. కొందరు సులువుగా ఎదిగేందుకు గంజాయి సరఫరా, దొంగతనాల బాటపడుతున్నారని పోలీసు చెబుతున్నారు. తొలి నేరం సమయంలోనే కన్నవాళ్లు, కుటుంబీకులు గట్టిగా మందలింపా, ప్రేమతో సచ్చజెప్టి పిల్లలను మార్చాలని సూచిస్తున్నారు. నేరగాళ్లతో స్నేహం చేయకుండా, గ్యాంగ్‌ల వెంట తిరగకుండా జాగ్రత్తపడాలన్నారు.

ముూడడుగులు ముందుకు..

రెండడుగులు వెనక్కు!

ఖమ్మం : వరదల నుంచి ఖమ్మం నగరవాసులను రక్షించేందుకు మున్నేరు నదికి రెండువైపులా కరకట్టలు (రిటైనింగ్ వాల్స్) నిర్మించేందుకు ‘భూసేకరణ’ అడ్డంకిగా మారింది. 2024 సెప్టెంబరులో మున్నేరుకు భారీ వరదలు రావడంతో దానవాయి గూడెం, పధ్యావతినగర్, ఎఫ్‌సీఐ గోదాములు, సారధినగర్, వెంకటేశ్వరనగర్, కాల్యోడ్డు, బొక్కలగడ్డ, మోతినగర్, రంగనాయకులగట్ల, ప్రకాశ్‌నగర్, అగ్రహారం, ధంసలాపురం కొత్తకాలనీ, ఖమ్మం గ్రామీణ మండలం పెద్దతండా, జలగంనగర్, ఏడులాపురం, పోలేపల్లి ప్రాంతాలు నీటమునగలంతో స్థానికులు తీవ్ర నష్టం చవిచూశారు. ప్రభుత్వ, ప్రైవేటు ఆస్తులు వరదపాలయ్యాయి. అందుకే వరద నిరోధానికి నదికి రెండువైపులా కరకట్టలు నిర్మించాలని ప్రభుత్వం సంకల్పించింది. నదికి ఒక్కోవైపు 8.50 కి.మీ. పొడవున 35 అడుగుల ఎత్తులో కరకట్ట నిర్మించాలని నిర్ణయించింది. నదికి రెండువైపులా అందుబాటులోని ప్రభుత్వ భూమిలో నిర్మాణ పనులు సాగుతున్నాయి. ఇదంతా వరుసగా లేదు. అక్కడక్కడ ముక్కలుగా ఉంది. మధ్యలో పట్టా భూములు ఉండటం గమనార్హం.

నష్టపరిహారంపై స్పష్టత వస్తే..
ఖమ్మం గ్రామీణ మండలం వైపు కరుణగిరి చర్చి నిర్వాహకులు ఏడెకరాల భూమిని స్వచ్ఛందంగా అప్పగించారు. ఈస్థలంలో రక్షణ గోడ నిర్మాణం పూర్తయ్యింది. పోలేపల్లి, గోళ్లపాడు, గుడిమళ్ల, గుర్రాల పాడు, ఏడులాపురం రెవెన్యూ పరిధిలో పట్టాభూములు సేకరించాల్సి ఉంది. ఖమ్మం అర్బన్ మండలంలో మామిళ్లగూడెం, దానవాయి గూడెం, బుర్నాపేటపరం, ఖమ్మం రెవెన్యూ గ్రామాల్లోని పట్టా భూములు కోల్పోతున్న రైతులు ఎక్కువ మంది ఎంతెంతకంతో ఉన్నారు. తమ భూములు విలువైనవని, నష్టపరిహారం ఎంత చెల్లిస్తారో ముందుగా తేల్చాలని బాధిత రైతులు కోరుతున్నారు.

ఖమ్మం గ్రామీణ మండలంలో 56.04 ఎకరాల పట్టా భూమి సేకరించాల్సి ఉండగా 24.07 ఎకరాలు ఇచ్చేందుకు రైతులు అంగీకరించారు. ఖమ్మం అర్బన్ మండలంలో 82.27 ఎకరాలకు 45.05 ఎకరాలు అప్పగించేందుకు కర్షకులు మొగ్గుచూపారు. ఖమ్మం గ్రామీణ మండలం వైపు మున్నేరులో 8.50 కి.మీ. కరకట్ట (సిమెంట్ కాంక్రీట్ రిటైనింగ్ వాల్) నిర్మించాలి. 3,018 మీటర్ల పనులు పూర్తగిలితో ఉన్నాయి. 90 మీటర్ల గోడ నిర్మాణం పూర్తయ్యింది. ఖమ్మం అర్బన్ మండలం వైపు మున్నేరులో 8.50 కి.మీ. కరకట్ట నిర్మాణంలో 2,379 మీటర్ల పనులు పూర్తగిలితో ఉన్నాయి. 980 మీటర్ల గోడ నిర్మాణం పూర్తయ్యింది.

‘భూసేకరణలో సమస్యలున్నా మంత్రులు తుమ్మల నాగేశ్వరరావు, పొంగులేటి శ్రీనివాసరెడ్డి, కలెక్టర్ అనుదీప్ దురితెట్టి సూచనలతో ముందుకు సాగుతున్నాం. భూమి కోల్పోయిన వారికి అభివృద్ధి చేసిన ఫ్లాట్లు ఇవ్వాలని నిర్ణయించాం. ప్రకాశ్‌నగర్ నుంచి ధంసలాపురం కాత్రికాలనీ వరకు మున్నేరు నదికి రెండువైపులా సుమారు 12 కి.మీ. పొడవుతో రిటైనింగ్ వాల్ నిర్మాణానికి నర్సే జరుగుతోంది’ అని ఖమ్మం సీటిమారుదలశాఖ ఎస్‌కా మంగళప్రదీ వెంకటేశ్వర్లుకు తెలిపారు.



ఇందగ రహితం.. కేంద్రం అభిమతం



భగత్‌నగర్ : జిల్లా ఎలక్ట్రికల్ ఛార్జింగ్ స్టేషన్లకు అడ్డా కాబోతోంది. కేంద్ర ప్రభుత్వం శిలాజ ఇంధనాల వినియోగాన్ని తగ్గిస్తూ వునరుత్పాదక వనరుల వినియోగాన్ని పెంచడానికి ఎలక్ట్రికల్ వాహనాలను ప్రోత్సహిస్తోంది. మరో వైపు కాలిష్యాన్ని తగ్గించాలని చూస్తోంది. దీనిలో భాగంగా ఎలక్ట్రికల్ వాహనాలు(ఈవీ)లకు ఆర్థికంగా ప్రోత్సాహాలు ఇస్తున్నా.. వినియోగం మాత్రం అనుకున్న స్థాయిలో లేదు. అందుబాటులో ఛార్జింగ్ స్టేషన్లు లేకపోవడమే దీనికి కారణమని తెలుస్తోంది. ఈ ఇబ్బందులను తొలగించడానికి కేంద్ర ప్రభుత్వం జిల్లాలో 150 స్టేషన్లు మంజూరు చేసింది.

కాలగీల కోగ్గిళ్లు.. ‘కోరకోట్ట’తో దూరం



మంచెర్రాళ : మంచెర్రాళ నగరంలో రాళ్లవాగు కరకట్ట నిర్మాణ పనులు వేగంగా సాగుతున్నాయి. ఏటా వర్షాకాలంలో గోదావరి నదిలో వరద పెరిగినప్పుడల్లా రాళ్లవాగు బ్యాక్ వాటర్‌తో సరిహద్దు కాలనీలు నీటమునిగి ప్రజలు తీవ్రంగా నష్టపోతున్నారు. అసెంబ్లీ ఎన్నికల ముందు ఎమ్మెల్యే ప్రేమ్‌సాగర్‌రావు రాళ్లవాగుకు కరకట్ట నిర్మించి కాలనీలు ముంపునకు గురికాకుండా చర్యలు తీసుకుంటామని హామీ ఇచ్చారు. నిర్మాణం కోసం రూ.255 కోట్లు మంజూరు చేయించారు. నగర నరిహద్దులోని గోదావరినది నుంచి పాతమంచెర్రాళ మీదుగా స్టానిక్ కార్బల్ పాఠశాల వరకు రాళ్లవాగుకు ఎడమ పక్క దాదాపు ఏడు కిలోమీటర్ల పొడవున్న కరకట్ట నిర్మించనున్నారు. ఈ పనులు ఆరు నెలల కిందటే చేపట్టగా.. వర్షాల కారణంగా ఆగిపోయాయి. అప్పుడు కరకట్ట నిర్మాణం కోసం చదును చేసిన మట్టి రాళ్లవాగు వరద నీటిలో కొట్టుకుపోయింది. తాజాగా రెండు వారాల నుంచి కరకట్ట నిర్మాణం కోసం రాళ్లవాగులో తవ్వకాలు చేపడుతున్నారు. ఎమ్మెల్యే ప్రేమ్‌సాగర్‌రావు సూచన మేరకు ఇక్కడ

సూర శాతం రాయితీ.. జిల్లావ్యాప్తంగా 14 ఈవీ ఛార్జింగ్ స్టేషన్లే ఉన్నాయి. ప్రయాణం మధ్యలో ఛార్జింగ్ తగ్గితే తిరిగి పెట్టకోవడానికి అందుబాటులో కేంద్రాలు లేకపోవడంతోనే వీటి కొనుగోళ్లలో పూర్వగతి లేదు. ఛార్జింగ్ కేంద్రాలు ఏర్పాటు చేసే స్థలాలను ఏ, బీ, సి, డి నాలుగు విభాగాలుగా గుర్తించి రాయితీలు ప్రకటించింది.కేంద్ర, రాష్ట్ర ప్రభుత్వ స్థలాలను ‘ఏ’ కేటగిరీగా గుర్తించింది. దీని కింద ఏర్పాటు చేసే వాటికి కేంద్రం సూర శాతం మౌలిక సదుపాయాలకు నిధులు ఇస్తుంది. ఎలక్ట్రిక్ వెహికల్ సప్లయ్ ఎక్స్‌సిమెంట్ (ఈఎస్‌ఎస్‌ఈ)కు అయ్యే ఖర్చు నిధులు అందజేస్తుంది. ఏ, బీ కేటగిరీలో లేని ప్రాంతాలు షాపింగ్ మాల్‌లు, మార్కెట్ కాంప్లెక్స్‌లలో ఏర్పాటు చేసే వాటికి మౌలిక సౌకర్యాలకు మాత్రం 80 శాతం రాయితీ ఇవ్వనుంది. బ్యాటరీ మార్ఫ్ కేంద్రాలను ‘సీ’ కేటగిరీగా గుర్తించారు. మౌలిక సౌకర్యాల ఏర్పాటుకు 80 శాతం రాయితీ కింద కేంద్రం నిధులు ఇస్తుంది. రాష్ట్ర, కేంద్ర ప్రభుత్వాలు, పబ్లిక్ సెక్టర్ ఆధిపంలో లేదా నిర్వహణలో ఉన్న ప్రాంతాల్లో ఏర్పాటు చేసే ఈవీ ఛార్జింగ్ కేంద్రాలను ఏర్పాటు చేసుకోవచ్చు. ఆయా ప్రాంతాలను ‘బీ’ కేటగిరీగా గుర్తించింది. రైల్వే స్టేషన్లు, విమానాశ్రమాలు, ప్రభుత్వ, ప్రభుత్వ రంగ సంస్థల విక్రయ కేంద్రాలు, బస్‌స్టేషన్లు, నగర, పురపాలక పార్కుల్లో ఏర్పాటు చేసేవాటికి మౌలిక సౌకర్యాల ఏర్పాటుకయ్యే ఖర్చులో 80 శాతం, ఈఎస్‌ఎస్‌ఈ అయ్యే ఖర్చుకు 70 శాతం నిధులను కేంద్రం ఇస్తుంది. మిగతా నిధులు సంబంధిత శాఖ పెట్టాల్సి ఉంటుంది.

జిల్లాలో 48 ప్రాంతాల గుర్తింపు
విద్యుత్తు అధికారులు జిల్లా కేంద్రపాతపాటు హైవేలలో ప్రభుత్వ, పబ్లిక్ రంగ సంస్థల స్థలాల్లో ఈవీ ఛార్జింగ్ స్టేషన్లు ఏర్పాటు చేయడానికి 48 ప్రాంతాలను గుర్తించాం. ఇందులో 24 ప్రభుత్వ స్థలాలు, 12 ప్రభుత్వ రంగ సంస్థల స్థలాలు ఉన్నాయి. బ్యాటరీ మార్ఫ్‌కునే స్థలాలను ఇంకా గుర్తించలేదు.మేక రమేశ్‌బాబు, ఎస్‌ఈ, విద్యుత్తు శాఖ

కరకట్ట నిర్మాణ పనుల్లో వేగం పెంచారు.

వర్షాకాలం కాలనీలు జలమయం
ఏటా వర్షాకాలం వచ్చిందంటే మంచెర్రాళలో రాళ్లవాగు లోతట్టు ప్రాంతాల ప్రజలకు కంటి మీద కునుకు లేకుండాపోతోంది. ఎగవ ప్రాంతాల్లో వర్షాలు కురిస్తే ఎల్లవంజిల్ల జలాశయం గేట్లు ఎత్తి దిగువకు నీరు విడుదల చేస్తున్నారు. అప్పుడు రాళ్లవాగులో వరదనీరు పెరిగి వెనక్కి వస్తోంది. లోతట్టు ప్రాంతాలైన ఎన్టీఆర్‌నగర్, రాంవగర్, బాలాజీనగర్, ఎల్‌ఎస్ కాలనీ, పద్మశాలీ కాలనీలు నీటమునిగి భారీ నష్టం జరుగుతోంది. ఇప్పుడు చేపట్టే కరకట్ట నిర్మాణంతో కాలనీలకు ముందు బెడద తగ్గి అవకాశముంది. ఆ కరకట్ట ఒకే పక్కన నిర్మించడంతో రాళ్లవాగుకు కుడివక్కన ఉన్న పాతమంచెర్రాళ, వవరీ సీటీ కాలనీ, శ్రీనిధి కాలనీ ప్రజలకు వరదనీరు వచ్చే ప్రమాదముందని ఆందోళన చెందుతున్నారు. రాళ్లవాగుకు ఎడమ పక్క కరకట్ట నిర్మాణం పనులు పూర్తయ్యేలోపు కుడి పక్క కరకట్ట నిర్మాణానికి నిధులు మంజూరు చేయించాలని ఎమ్మెల్యేను ప్రజలు కోరుతున్నారు.

వంట కార్మికులకు ఉపశమనం



వేతనాలు పెంచాలి ప్రభుత్వం వంట ధరలను పెంచడంతో కార్మికులకు ఊరట కల్గింది. బిల్లులను నెలనెలా చెల్లించేలా ప్రభుత్వం దృష్టి నిలపాలి. వంట కార్మికులకు నెల వేతనం రూ.10 వేల చొప్పున చెల్లిస్తామని ఎన్నికల సమయంలో కాంగ్రెస్ ప్రభుత్వ హామీని వెంటనే అమలు చేయాలి.బాబాయమ్మ, రాష్ట్ర ప్రధాన కార్యదర్శి, మధ్యాహ్న భోజన వంట కార్మికుల సంఘం

త్వరలో టీడీఆర్ సమస్యకు స్పస్తి

హైదరాబాద్: గ్రేటర్ పరిధిలో రహదారుల అభివృద్ధికి చాలా మంది తమ భూములను ఇచ్చారు.. చెరువుల సుందరీకరణకు ఆస్తులను అప్పగించారు. ఆయా భూముల్లో ప్రభుత్వం పైవంతెనలు, అండర్‌పాస్‌లను నిర్మించింది, రహదారులను విస్తరించింది. భూములు ఇచ్చినోళ్లు మాత్రం అవస్థలు పడుతూనే ఉన్నారు. ప్రభుత్వం టీడీఆర్(అభివృద్ధి బదలాయించు హక్కు)ను అమ్ముకోలేక అధికారుల చుట్టూ కాళ్లదీగలా తిరుగుతున్నారు. జీహెచ్‌ఎస్ కమిషనర్, నగర ముఖ్య ప్రణాళికాధికారి సంతకాల కోసం నెలలపాటు వేచి చూస్తున్నారా. ఈ సమస్యను పరిష్కరించడంపై తాజాగా పురపాలకశాఖ దృష్టి పెట్టింది. టీడీఆర్‌ను యజమానులు స్వేచ్ఛగా అమ్ముకునే మెసులుబాటు కల్పించాలని ప్రాధమికంగా నిర్ణయించింది. సర్టిఫికెట్లు జారీ జీహెచ్‌ఎస్ 2017 నుంచి జరిగిన అభివృద్ధి పనులకు రూ.10వేల కోట్ల విలువైన టీడీఆర్ సర్టిఫికెట్లు జారీ చేసింది. నగదు రూపంలో నష్ట పరిహారం చెల్లించలేక, టీడీఆర్ సర్టిఫికెట్లను జారీచేసింది. కాంగ్రెస్ నర్సూరు ఏర్పడ్డాక.. కొత్త టీడీఆర్ జారీ కాలేదు. క్రమంగా డిమాండ్ పెరిగింది. ప్రస్తుతం 50శాతం ధర పలుకుతోంది. అయితే అధికారుల రూపంలో వారికి కొత్త సమస్య ఎదురైంది. కమిషనర్



ధాన్యం కానుగోళ్లలో..

ఆధునిక యంత్ర దమ్ము..!

పెనుబల్లి: అన్నదాతలు పండించిన ధాన్యానికి మద్దతు ధర కల్పించేందుకు ప్రభుత్వం ఏర్పాటు చేసిన కొనుగోలు కేంద్రాల్లో ఆధునిక సాంకేతిక యంత్రాలు దన్నుగా నిలుస్తున్నాయి. వీటి వినియోగంతో అక్రమాలకు అడ్డుకట్ట పడుతోంది. ఖరీఫ్‌లో ఖమ్మం జిల్లాలో 3.02 లక్షల ఎకరాలు, భద్రాద్రి జిల్లాలో 1.74 లక్షల ఎకరాల్లో వరి సాగుచేయాలా సుమారు 9 లక్షల మెట్రిక్ టన్నుల ధాన్యం దిగుబడి వస్తుందని అధికారులు అంచనా చేశారు. ఇందులో ఖమ్మం జిల్లాలో 3.69 లక్షల టన్నులు, భద్రాద్రి కొత్తగూడెం జిల్లాలో 2.38లక్షల మెట్రిక్ టన్నుల ధాన్యం సేకరించాలని నిర్ణయించారు. గ్రామాల్లో ఐకేపీ, సాసైటీల ద్వారా నన్ను దొడ్డు రకాల వడ్ల కొనుగోలుకు ఖమ్మం జిల్లాలో 326 ధాన్యం కొనుగోలు కేంద్రాలు, భద్రాద్రి జిల్లాలో ఇప్పటివరకు 138 ధాన్యం కొనుగోలు కేంద్రాలు ఏర్పాటు చేశారు. ప్రస్తుత నిబంధనలకు అదనంగా నూతన మార్కెట్లకాలనూ జారీ చేశారు. ఇందుకు అవసరమైన పరికరాలను కొనుగోలు కేంద్రాలకు అందించారు.

తేమశాస్తాన్ని తగ్గించేందుకు..
రైతులు కేంద్రాలకు తెచ్చిన ధాన్యంలో తేమశాస్తాన్ని తగ్గించేందుకు ఈసారి ‘ప్యాడీ డ్రయర్’ను వినియోగించుకోవచ్చు. ఈయంత్రం రెండున్నర గంటల్లో 20 మెట్రిక్ టన్నుల ధాన్యాన్ని ఆరబెడుతుంది. ఖమ్మం జిల్లాలోని కల్వూరు, మధిర, నేలకొండపల్లి, వైరా మార్కెట్ కమిటీల పరిధిలో నాలుగు, భద్రాద్రి జిల్లాలో ఒక డ్రయర్‌ను అందుబాటులో ఉంచారు.

గ్రెయిన్ కాలివర్తో గుర్తింపు..
సన్నరకం ధాన్యం నాణ్యతను కొలిచేందుకు గ్రెయిన్ కాలివర్ అనే పరికరాన్ని వినియోగిస్తున్నారు. గింజ నిడివి, వెడల్పును కొలుస్తారు. పొడవు 6 మి.మీ. కంటే తక్కువ, వెడల్పు 2 మి.మీ. కంటే తక్కువగా ఉంటేనే సన్నాలుగా నిర్ధారిస్తారు.



ప్రతి బస్తాకు కోడ్..
రాష్ట్ర ప్రభుత్వం నిర్వహణ క్వింటాకు రూ.500 బోనస్ చెల్లిస్తోంది. గోసెనంచులను రివల్వ్ తీసి అందులో ధాన్యం నింపుతారు. అనంతరం ఎరువు రంగం దారంతో కుట్టడంతో పాటు ప్రతి బస్తాపై ఎరువు రంగుతో ‘ఎస్’అనే అక్షరంతో కోడ్ రాస్తారు. దొడ్డు రకానికి ఆకు పచ్చరంగు కోడ్ వేస్తారు.


బినామీలకు చెబ్బలిటీ..
ధాన్యం కొనుగోళ్లలో బినామీలకు చెక్ పెట్టేందుకు ఐరిస్ విధానాన్ని అమలుచేస్తున్నారు. కేంద్రాల నుంచి లారిల్లో ధాన్యాన్ని పంపే సమయంలో ఓటీపీ వినియోగించేవారు. ఈసారి క్రయవిక్రయాలన్నీ కనుపావ అధారంగా సాగుస్తుందన బినామీ దంధాలకు అడ్డుకట్ట పడనుంది.

పొట్టు తీసేందుకు.. ప్యాడీ హాస్టల్..
ప్రభుత్వం 33 రకాల సన్నాలను గుర్తించింది. వీటిని చేతులతో గట్టిగా నలిపి బియ్యం నాణ్యత పరీక్షింించేవారు. తాజాగా ప్రతి కొనుగోలు కేంద్రానికి ఒక ప్యాడీ హాస్టల్ పరికరాన్ని అందించారు. గుప్పెడు ధాన్యం అందులో పోసి తిప్పితే పొట్టు ఊడిపోయి బియ్యం బయటికొస్తాయి. అనంతరం నాణ్యతను నిర్ధారిస్తారు.

కొబ్బరి.. ఇక్కడే ఊపిరి!

అశ్వారావుపేట : ‘అశ్వారావుపేట కొబ్బరి విత్తనోత్పత్తి క్షేత్రంలో నూతన హైబ్రిడ్ గింజలను ఇటీవల నాటాం. అవి కాపు కాస్తే వాటి ద్వారా విత్తనోత్పత్తికి శ్రీకారం చుడతాం’ అని డిహెచ్‌ఎస్‌ఓ జంగా కిశోర్‌కు తెలిపారు.కొబ్బరి తోటలు అనగానే ముందుగా ఏపీలోని కోనసీమ గుర్తుకొస్తుంది. కోనసీమకు ఏమాత్రం తీసిపోని విధంగా రూపుదిద్దుకుంటున్నాయి అశ్వారావుపేట, దమ్మపేట మండలాల్లోని కొబ్బరి క్షేత్రాలు. కొబ్బరిలో అంతరవంటలుగా కోకో, వక్క తోటలతో అలరారుతున్న అశ్వారావుపేట ప్రాంతాన్ని తెలంగాణ కోనసీమ అంటూ ముద్దుగా పిలుచుకుంటారు. అశ్వారావుపేట, దమ్మపేట మండలాల్లో సుమారు 7వేలకు పైగా కొబ్బరి తోటలు విస్తరించాయి. అయితేపాం హాజ్గా పేరొందిన అశ్వారావుపేట ప్రాంతం.. కొబ్బరి క్షేత్రాలు, కొబ్బరి నర్సరీలతో పచ్చందం పరచుకున్నట్లు కనువిందు చేస్తుంది. ఇక్కడ అధికంగా ఈసీ టూల్(ఈస్ట్రోక్స్ టూల్), గంగాబోందాం, మలయన్ ఎల్లో డ్యార్టీ, మలయన్ గ్రీన్ డ్యార్టీ, మలయన్ ఆరెంజ్ డ్యార్టీ, గంగా గోదావరి రకాలు ఉన్నాయి. వడేళ్లలో కొబ్బరి విత్తనాల విక్రయం ద్వారా అశ్వారావుపేట కొబ్బరి విత్తనోత్పత్తి క్షేత్రం సుమారు రూ.3కోట్లు సముపార్జించింది. ఏటా లక్షలాది మొక్కల ఎగుమతి..!

ఉద్యానశాఖ అధ్యక్షంలో అశ్వారావుపేట, అమృతాపురం నర్సరీల్లో కొబ్బరి మొక్కలు పెంచుతున్నారు. అశ్వారావుపేట, దమ్మపేట మండలాల్లో పడుల సంఖ్యలోని ప్రైవేటు నర్సరీల్లో లక్షలాది కొబ్బరి మొక్కలు పెంచుతుండటం గమనార్హం. ఒక్కో మొక్కను ప్రభుత్వ నర్సరీలో రూ.70కు విక్రయిస్తుండగా, ప్రైవేటు నర్సరీల్లో రూ.100-150కు అమ్ముతున్నారు. ఏటా ఈ ప్రాంత నర్సరీల నుంచి తెలంగాణలోని జిల్లాలకే కాకుండా ఏపీలో కడప, కర్నూలుతో పాటు ఒడిశా, మహారాష్ట్ర, ఫత్తీగఢ్, అస్సాం రాష్ట్రాలకు 5-6లక్షల కొబ్బరి మొక్కలను ఎగుమతి చేస్తున్నారు. వందలాది మందికి ఉపాధి..!ఇంతగా విస్తరించిన కొబ్బరి నర్సరీల్లో పడుల సంఖ్యలో కూలీలకు ఉపాధి లభిస్తోంది. లక్ష మొక్కలు పెంచే నర్సరీలో ఏదాని పొడవునా ఆరు నుంచి ఎనిమిది మందికి పని దొరుకుతోంది. సీజన్ (విత్తనం నాటేటప్పుడు, లారిల్లో లోడు చేసేటప్పుడు)లో 25మందికి పని లభిస్తుంది. సగటున ప్రతి సంవత్సరం సుమారు రూ.5కోట్ల నుంచి రూ.7కోట్ల లావాదేవీలు జరుగుతున్నాయి. తెలంగాణలో ఉద్యానశాఖ అధ్యక్షంలో ఏకైక కొబ్బరి నర్సరీ అశ్వారావుపేటలో కొనసాగుతోంది. 50 ఎకరాల విస్తీర్ణంలో విస్తరించిన ఈ క్షేత్రంలో ఏటా 1-1.50 లక్షల మొక్కలను ఉత్పత్తి చేస్తుంటారు.



ఇక సెలవు.. ముగిసిన అందె శ్రీ అంత్వక్రియలు

హైదరాబాద్: ప్రముఖ కవి, రచయిత అందె శ్రీ ప్రస్థానం ముగిసింది. ఘట్కేసర్లోని ఎన్ఎఫ్సీ నగర్లో ప్రభుత్వ అధికారిక లాంఛనాల నడుమ అందె శ్రీ అంత్వక్రియలు ముగిశాయి. సీఎం రేవంత్ రెడ్డి, పలువురు మంత్రులు అందె శ్రీ అంతిమయాత్రలో పాల్గొని నివాళులర్పించారు. సీఎం రేవంత్, మంత్రి అద్వైత లక్ష్మణ్ స్వయంగా అందె శ్రీ పాద మోసి కన్నీలు వీడ్చారు. అందరూ మౌనం పాటించగా.. గౌరవ సూచికంగా పోలీసులు గాల్లోకి మూడు రౌండ్ల కాల్పులు జరిపారు. అనంతరం అందె శ్రీ పార్థివదేహాన్ని సమాధి చేశారు.

అంతకుముందు.. లాలాపేట్ నుంచి తార్కాక, ఉప్పల్ మీదుగా ఘట్కేసర్లోని ఎన్ఎఫ్సీ నగర్ వరకు జనసందోహం నడుమ అందె శ్రీ అంతిమయాత్ర కొనసాగింది. అందె శ్రీ అంతియ యాత్రలో సీఎం రేవంత్ రెడ్డితో పాటు మంత్రులు శ్రీధర్ బాబు, పొంగులేటి శ్రీనివాస్ రెడ్డి, అద్వైత లక్ష్మణ్, జూపల్లి కృష్ణారావు, అభిమానులు, సాహితీ ప్రేమిలు వేలాది సంఖ్యలో తరలివచ్చారు. 500 మంది కళాకారులు యాత్ర సాగుతున్నంతసేపు ఆడిపాడారు. అమర్ రహ్మా అందె శ్రీ అంటూ కదసారి కన్నీటి వీడ్చారు. అభిమానుల ఆశ్రయనాల నడుమ అంత్వక్రియలు ముగిశాయి.



ఘట్కేసర్: ప్రముఖ కవి, రచయిత అందె శ్రీ అంత్వక్రియలు పూర్తయ్యాయి. ఘట్కేసర్లో నిర్వహించిన అంతిమ సంస్కారాలకు సీఎం రేవంత్ రెడ్డితో పాటు పలువురు మంత్రులు, ఎమ్మెల్యేలు, ఇతర ప్రజాప్రతినిధులు హాజరయ్యారు.

అందె శ్రీ పాదేను సీఎం రేవంత్ మోశారు. తెలంగాణ ప్రభుత్వ అధికారిక లాంఛనాలతో అంత్వక్రియలు నిర్వహించారు. మంత్రులు శ్రీధర్ బాబు, జూపల్లి కృష్ణారావు, అద్వైత లక్ష్మణ్ కుమార్, పీసీసీ అధ్యక్షుడు మహేశ్ కుమార్ గౌడ్ తదితరులు పాల్గొన్నారు. **అందె శ్రీ కుటుంబ సభ్యుల్లో ఒకరికి ప్రభుత్వ ఉద్యోగం: సీఎం రేవంత్..** అందె శ్రీ మరణం వ్యక్తిగతంగా తనకు, తెలంగాణ సమాజానికి తీరని లోటు అని సీఎం రేవంత్ రెడ్డి అన్నారు. గతంలో

రాష్ట్రం గురించి అనేక విషయాలు ఆయనతో చర్చించినట్లు తెలిపారు. జయ జయ హే తెలంగాణను రాష్ట్ర గీతంగా నిర్ణయించిన విషయాన్ని ఈ సందర్భంగా సీఎం గుర్తుచేశారు. అందె శ్రీ అంత్వక్రియల అనంతరం ఘట్కేసర్లో రేవంత్ రెడ్డి మీడియాతో మాట్లాడారు. “అందె శ్రీ ప్రతి మాట ప్రజా జీవితంలో నుంచి పుట్టుకొచ్చింది..

ప్రతి పాట తెలంగాణ ఉద్యమ స్ఫూర్తిని నింపింది. జయ జయ హే తెలంగాణ గీతాన్ని పాఠ్య పుస్తకాల్లో చేరుస్తాం. అందె శ్రీ కుటుంబ సభ్యుల్లో ఒకరికి ప్రభుత్వ ఉద్యోగం ఇస్తాం. తన జీవితాన్ని ప్రజల కోసం త్యాగం చేసిన మహనీయుడు ఆయన. ఆయన రచనలకు సంబంధించిన ‘నిప్పులవాగు’ పుస్తకాన్ని ప్రతి గ్రంథాలయంలో అందుబాటులో ఉంచుతాం.” అని రేవంత్ రెడ్డి తెలిపారు.



హైదరాబాద్, నవంబర్ 11: మొంథా తుఫాను కారణంగా నష్టపోయిన వరద బాధితుల కోసం రాష్ట్ర ప్రభుత్వం కీలక నిర్ణయం తీసుకుంది. వరద బాధిత కుటుంబాలకు రూ. 12.99 కోట్లు తక్షణ సాయం అందించాలని నిర్ణయించింది. ఈ మేరకు నిధులు విడుదల చేస్తూ ప్రభుత్వం ఈరోజు (మంగళవారం) ఉత్తర్వులు జారీ చేసింది. మొంథా తుఫాను ప్రభావంతో ఇటీవల రాష్ట్రంలోని పలు జిల్లాల్లో భారీ వర్షాలు కురిసిన విషయం తెలిసిందే. ఈ క్రమంలో వరదల్లో నష్టపోయిన కుటుంబాలకు తక్షణ సాయం అందిస్తూ ప్రభుత్వం ఉత్తర్వులు జారీ చేసింది. రాష్ట్ర వ్యాప్తంగా పలు జిల్లాల్లో వర్షాలతో దెబ్బతిన్న ఇళ్లకు రూ.15,000 చొప్పున సాయం అందిస్తూ రెవిన్యూ విభాగం ప్రత్యేక ప్రధాన కార్యదర్శి అర్జున్ కుమార్ ఉత్తర్వులు

విడుదల చేశారు. జిల్లా కలెక్టర్లు పంపించిన నివేదికల ప్రకారం 15 జిల్లాల్లో 8662 ఇండ్లు దెబ్బతినగా.. వీరికి తక్షణ సాయంగా రూ. 12.99 కోట్లు ప్రభుత్వం విడుదల చేసింది. ఈ నిధులను నేరుగా బాధిత కుటుంబాల బ్యాంక్ ఖాతాల్లో జమ చేయనున్నారు. కాగా.. అక్టోబర్ 27 నుంచి 30 వరకు వరుసగా నాలుగు రోజులు రాష్ట్రంలోని 16 జిల్లాల్లో భారీ వర్షాలు కురిశాయి.

వరంగల్, హన్మకొండ, వికారాబాద్, వనపర్తి, రంగారెడ్డి, కరీంనగర్, మహబూబ్ నగర్, నాగర్ కర్నూల్, యాదాద్రి భువనగిరి, సిద్దిపేట, రాజన్న సిరిసిల్ల, ములుగు, మహబూబాబాద్, సూర్యాపేట, భద్రాద్రి కొత్తగూడెం, నల్గొండ జిల్లాలు భారీ వర్షాలకు తీవ్రంగా ప్రభావితమైన విషయం తెలిసిందే.



హైపై ప్రమాదం.. మంటల్లో దగ్ధమైన ట్రావెల్స్ బస్సు..

హైదరాబాద్-విజయవాడ 65 వ జాతీయ రహదారిపై మరో ప్రమాదం సంభవించింది. విహారీ ట్రావెల్స్ బస్సు 40 మంది ప్రయాణికులతో బయలుదేరింది. విట్యాల మండలం పిట్లంపల్లి దగ్గరకు చేరుకోగానే బస్సులో మంటలు చెలరేగాయి. దీంతో బస్సు డ్రైవర్ వెంటనే అప్రమత్తమయ్యారు. బస్సును రోడ్డు పక్కన ఆపి, వెంటనే ప్రయాణికులను అప్రమత్తం చేశాడు. దీంతో లోపల ఉన్న వారంతా వెంటనే బస్సు దిగిపోయారు.

ఈ ఘటనలో బస్సు మైత్రం పూర్తిగా కాలిపోయింది. డ్రైవర్ అప్రమత్తతే ప్రయాణికులంతా క్షేమంగా బయటపడ్డారు. సమాచారం అందుకున్న అగ్నిప్రమాపక సిబ్బంది అక్కడికి చేరుకుని మంటలను అదుపు చేస్తున్నారు.



బంగారం, వెండి.. రెక్కలొచ్చాయి..



జాబ్ హింద్ గెలుపు ఎవరిది?.. ఎగ్జిట్ పోల్స్ అంచనాలివే..

హైదరాబాద్: తెలుగు రాష్ట్రాల్లో సర్వత్రా ఆసక్తి నెలకొన్న జాబ్ హింద్ నియోజకవర్గ ఉప ఎన్నిక పోలింగ్ ముగిసింది. ఈనెల 14న ఓట్ల లెక్కింపు జరగనుంది. ఈ నేపథ్యంలో జాబ్ హింద్ గెలుపెవరిదనేదానిపై ఎగ్జిట్ పోల్స్ అంచనాలు ఇలా ఉన్నాయి. చాణక్య ప్రాటజన్ .. కాంగ్రెస్ కు 46 శాతం, భారత రాష్ట్ర సమితికి 43 శాతం, BJP 6 శాతం ఓట్లు పస్తాయని అంచనా వేసింది. హెజీఎంఆర్ సర్వే.. కాంగ్రెస్ కు 48.3 శాతం, భారత రాష్ట్ర సమితికి 43.18 శాతం, భాజపాకు 5.84 శాతం ఓట్లు లభించే అవకాశముందని పేర్కొంది. ఎమ్మెల్యే మాగంటి గోపినాథ్ (భారత రాష్ట్ర సమితి) మృతితో ఉప ఎన్నిక నిర్వహిస్తున్న విషయం తెలిసిందే. 58 మంది అభ్యర్థులు బరిలో ఉన్నా.. ముగ్గురి మధ్యే ప్రధాన పోటీ ఉంది. భారత రాష్ట్ర సమితి తరపున మాగంటి గోపినాథ్ భార్య సునీత, కాంగ్రెస్ పక్షాన నవీన్ యాదవ్, భాజపా తరపున లంకల దీపక్ రెడ్డి పోటీ చేస్తున్నారు. గెలుపుపై ఎవరికి వారు ధీమాగా ఉన్నారు. ఎన్నికను అధికార పార్టీ, ప్రతిపక్షాలు ప్రతిష్టాత్మకంగా తీసుకున్నాయి. నియోజకవర్గంలోని రాజకీయ పరిణామాలు, ఓటర్లు ఇచ్చే తీర్పుపై రెండు తెలుగు రాష్ట్రాల్లోనూ ఆసక్తి నెలకొంది.



ఉగ్రవాది మొయినుద్దీన్ విచారణలో.. సంచలన విషయాలు!

హైదరాబాద్: అరెస్టైన ఉగ్రవాది డాక్టర్ మొయినుద్దీన్ విచారణలో సంచలన విషయాలు వెలుగులోకి వస్తున్నాయి. గుజరాత్ ఏటీఎస్ బృందం రాజేంద్రనగర్ ప్రాంతంలో సయ్యద్ మొయినుద్దీన్ ను అరెస్టు చేసిన సంగతి తెలిసిందే. విచారణలో కీలక సమాచారం బయటకు వచ్చినట్లు తెలుస్తోంది.

సమాచారం ప్రకారం, మొయినుద్దీన్ భారీ స్థాయిలో విషప్రయోగం చేసి చంపాలని కుట్ర వన్నినట్లు వెల్లడైంది. అతను రెసన్ అనే ప్రాణాంతక రసాయనాన్ని తయారు చేస్తున్నాడని పోలీసులు తెలిపారు. ఈ విషాన్ని దేవాలయాల నీటి ట్యాంకుల్లో, పబ్లిక్ వాటర్ ట్యాంక్లో కలిపి పెద్ద ఎత్తున ప్రజలను చంపాలని కుట్ర వన్నినట్లు

తెలుస్తోంది. మొయినుద్దీన్ నుంచి రెసన్ తయారీలో ఉపయోగించే పలు రసాయన పదార్థాలను గుజరాత్ ఏటీఎస్ స్వాధీనం చేసుకుంది. మొయినుద్దీన్ పాకిస్తాన్ నుంచి వచ్చిన హ్యూండర్ ఆదేశాల మేరకు ఈ విషాన్ని తయారు చేస్తున్నట్లు విచారణలో వెల్లడైంది.

దానికి సంబంధించిన డిజిటల్ ఆధారాలు కూడా లభించినట్లు అధికారులు తెలిపారు. సయ్యద్ మొయినుద్దీన్ చైనాలో MBBS పూర్తి చేసి హైదరాబాద్ కు తిరిగి వచ్చి, ఆన్లైన్ డ్రీట్ మెంట్ పేరుతో వైద్య సేవలు అందిస్తున్నాడు. అతనితో పాటు గుజరాత్ ఏటీఎస్ నలుగురిని అరెస్ట్ చేసింది. మొయినుద్దీన్ నుండి మరిన్ని వివరాలు తెలుసుకోవడానికి ప్రత్యేక బృందం విచారణ జరుపుతోంది.



దేశ రాజధాని దిల్లీలోని ఎర్రకోట వద్ద జరిగిన పేలుడు ఘటన దేశ ప్రజలను దిగ్భ్రాంతికి గురిచేసింది. ఈ ఘటనపై అధికారులు దర్యాప్తును ముమ్మరం చేశారు. సీసీటీవీ దృశ్యాలు ఆధారంగా ఫరీదాబాద్ ఉగ్ర కుట్రతో సంబంధాలు ఉన్న డా. ఉమర్ మహ్మద్ ఈ పేలుడులో కీలక ప్తక్తి అని నిఘా వర్గాలు అనుమానిస్తున్నాయి. **ఎవరి ఉమర్ మహ్మద్..?...** పుల్వామాకు చెందిన ఉమర్ 1989 ఫిబ్రవరిలో జన్మించాడు. అతడి తండ్రి జీహాద్ సబీ భట్, తల్లి షమీమా బానో. ఉమర్ తండ్రి ప్రభుత్వ ఉపాధ్యాయుడిగా పనిచేసే.. దాదాపు 10 ఏళ్ల క్రితం ఉద్యోగం నుంచి వైదొలిగారు. శ్రీనగర్లోని ప్రభుత్వ వైద్య కళాశాలలో ఉమర్ ఎంబీబీఎస్, ఎండ్ (మెడిసన్) పూర్తి చేశాడు. కొన్నాళ్లు.. జీఎంసీ అనంతనాగర్ సీనియర్ రెసిడెంట్ గా ఉన్నాడు. అనంతరం ఫరీదాబాద్ లోని అల్ ఫలాహ్ వైద్య కళాశాలలో అసిస్టెంట్ ప్రొఫెసర్ గా పనిచేశాడు. సోషల్ మీడియా వేదికగా తీవ్రవాద భావజాలాలకి గురైన డాక్టర్లలో ఉమర్ కూడా ఒకడు. ఇటీవల జమ్మూకశ్మీర్ లో నిర్వహించిన ఉగ్రవాద ఆపరేషన్ లో పలువురు డాక్టర్లను భద్రతాధికారులు అరెస్టు చేశారు. వారిలో ఉమర్ కు కూడా సంబంధాలు ఉన్నాయని అధికారులు గుర్తించినట్లు తెలుస్తోంది.

అరెస్టుయిన డా.అదిల్ కు ఉమర్ సన్నిహితుడు అని, గతంలో వీరిద్దరూ అసంతృప్తిగా కలిసి పనిచేసినట్లు కనుగొన్నారు. వారి అరెస్టు నేపథ్యంలో భయాందోళనకు గురైన ఉమర్.. ఈ పేలుడుకు పాల్పడినట్లు నిఘా వర్గాలు అనుమానిస్తున్నాయి. **పోలీసుల అదుపులో ఉమర్ కుటుంబసభ్యులు..** ఇక, తాజా పేలుడు నేపథ్యంలో ఉమర్ కుటుంబసభ్యులను పోలీసు అధికారులు అదుపులోకి తీసుకున్నట్లు తెలుస్తోంది. అతడి సోదరులు జహూర్, ఆషిక్ సవీలను కూడా అరెస్టు చేసి విచారిస్తున్నట్లు సమాచారం. శుక్రవారం ఉమర్ తన తల్లికి ఫోన్ చేసే.. లైబ్రరీలో చదువుకోవడంలో బీజీగా ఉన్నందున తనకు ఫోన్ చేయొద్దని పేర్కొన్నట్లు తెలిసింది. ఈ క్రమంలో తన ఫోన్ ను కూడా స్క్వాడ్ ఆఫ్ చేశాడు. పేలుడుకు కారణమైన కారులో ఓ వ్యక్తి శరీర భాగాలను అధికారులు గుర్తించారు.

ఇవి ఉమర్ వా, కావా అని తెలుసుకునేందుకు అతడి కుటుంబసభ్యుల నుంచి డీఎన్ఎ సమాచారాలు తీసుకున్నట్లు తెలుస్తోంది. దిల్లీ పేలుడులో ఉమర్ తో పాటు మరో ముగ్గురు వ్యక్తుల ప్రమాదం ఉన్నట్లు నిఘా వర్గాలు అనుమానిస్తున్నాయి. వారు తారీఖ్ అహ్మద్ మాలిక్, ఆమిర్ రషీద్, ఉమర్ రషీద్ గా గుర్తించారు.

పసిడి ప్రియులకు షాక్.. భారీగా పెరిగిన బంగారం ధరలు..

కొన్ని రోజులుగా స్థిరంగా కొనసాగుతున్న బంగారం ధర రెండ్రోజులుగా పెరుగుతూ వస్తోంది. ఈ రోజు (నవంబర్ 11) ఉదయం 10 గంటల తర్వాత బంగారం ధర భారీగా పెరిగింది. హైదరాబాద్ బులియన్ మార్కెట్లో 24 క్యారెట్ల పది గ్రాముల బంగారం ధర 1, 26, 280కి చేరింది. నిన్నటితో పోల్చుకుంటే దాదాపు రూ. 2460 పెరిగింది. ఇక, 22 క్యారెట్ల 10 గ్రాముల బంగారం ధర రూ. 1, 15, 750కి చేరింది. నిన్నటితో పోల్చుకుంటే దాదాపు రూ. 2250 పెరిగింది. ఇటీవల ధర బాగా తగ్గడంతో కొనుగోళ్లు పెరగడమే ఈ పెరుగుదలకు కారణంగా కనిపిస్తోంది. ఇక, ఢిల్లీలో 24 క్యారెట్ల పసిడి రేటు 10 గ్రాములకు రూ. 1, 26, 430కి చేరుకోగా, 22 క్యారెట్ల గోల్డ్ ధర 10 గ్రాములకు రూ. 1, 15, 900కి చేరుకుంది. ఇక వెండి ధరల్లో కూడా భారీ పెరుగుదల నమోదైంది. కేజీకి 3000 రూపాయల మేర వెండి ధర పెరిగింది. హైదరాబాద్ లో కిలో వెండి ధర రూ. 1,70,000 గా ఉంది. ఇక, ఢిల్లీలో కిలో వెండి ధర రూ.1,60,000గా ఉంది.